உ 


இராமோதந்தம் . 


இது , 


376 


யாழ்ப்பாணத்துச் சுன்னாகம் 


அ . குமாரசுவாமிப்பிள்ளை 


மொழிபெயர்த்து 


இயற்றியது . 


தமிழ்ச் 


எழுதி 


"*07*THE 


கம்*WOMA 


MADURA 


செந்தமிழ்ப்பிரசுரம் - சு . 


மதுரைத்தமிழ்ச்சங்க முத்திராசாலையிற் 


பதிக்கப்பெற்றது . 


1922 . 


இதன்விலை அணா 3 . 


உப நியாசம் . 


ராமபிரானுடையசரித்திரத்தை இனிது பாராட்டிக்கூறும் நூல்கள் 
எத்தனையோபலவாகும் . வடமொழியிலே வான்மீகராமாயணம் , அத்தி 
யாத்து மராமாயணம் , போதாயனராமாயணம் , பட்டிகாவியம் , போசசம்பு , 
இரகுவமிசம் முதலிய பெருநூல்களிலும் , இராமோதந்தம் , பாலராமா 
யணம் முதலிய சிறு நூல்களிலும் , தென்மொழியிலே கம்பராமாயணம் , 
கூர்மபுராணம் , இராமாயணக்கருப்பொருள் , இராமாயணவெண்பா முத 
லிய நூல்களிலும் பெருக்கமுஞ் சுருக்கமுமாகச் சொல்லப்பட்டிருக்கின் 
றது . இராமசரிதத்தைப் பராமுகமின்றிப் படிப்பாரும் பலராவர் ; கேட் 
பாரும் பலராவர். 

இவையெல்லாவற்றுள்ளும் இராமோதந்தம் என்னும் இந்நூல் 
இலகுவுஞ் சுருக்கமும் இயைந்து வடமொழி பயிலும் மாணவகர்களாற் 
பெரும்பாலும் முதற்பாடமாகக்கொண்டு படிக்கப்பட்டுவருகின்றது . 
இராமோதந்தம் என்பது இராமனுடையசரித்திரம் எனப் பொருள்படும் . 
இராம + உதந்தம் = இராமோதந்தம் . இராமனாவான் புருடலக்கணமெல் 
லாம் பூரணமாய்நிறைந்து சகலசற்குணமும்வாய்ந்து தசரதசக்கரவர்த்தி 
யிடம் அவதரித்த ஓ ரவதாரபுருடன் . உதந்தம் - சரித்திரம் . 

தனைச் செந்தமிழ் நூல்படிக்குஞ்சிறுவர்களுக்கும் பயன்படும்படி 
மொழிபெயர்த்துச் செய்யுள்வடிவாகச்செய்யவேண்டும் என்று செந்தமிழ் 
நூல்களை நன்குபயின்ற பண்டிதர்சிலர் விரும்பினர் . அவர் விரும்பிய 
படியே யாமும் மொழிபெயர்த்துப் பெரும்பாலும் விருத்தப்பாவிலே 
அமைத்து முடித்தாம் . சில கதைகள் கம்பராமாயணத்துக்கு மாறாய் 
வருதலு முண்டு. 

சில சொன்மாலையின்பாகங்கள் செய்யுட்டொடை 
நோக்கி , வாளாவிடப்பட்டும் இருக்கின்றன . 

அங்கிலமொழியிற்சென்ற ஆதுனிகர்சிலர் நூல்கள் செய்யுள் 
வடிவமாகச்செய்யப்படுதல் நன்றன்று என்றும் , திரிசொற்களைவிலக்கிச் 
செஞ்சொற்களைச் சேர்த்து வாக்கியவடிவமாகச்செய்து முடித்தல் நல்லது 
என்றும் சொல்லுகின்றனர் . செய் புள்வடிவமும் வாக்கியவடிவமும் 
நோக்குங்கால் வெவ்வேறாகுமா ? செய்யுளிலே சில இடங்களிலே மோனை , 
எதுகை முதலியனவும் , பிறவும் நோக்கி அடைமொழிகள் சேர்க்கப் 
பட்டிருக்கும் . அவைகளை நீக்கி நோக்கும்போது தோன்றுவது வாக்கிய 
மல்லவா ? செய்யுள்போல வாக்கியவடிவமும் நினைவிலே நெடுங்காலம் 
நிலைபெறுமா ? படிக்குந்தோறுஞ் சுவைபயப்பது யாது ? செய்யுள் 
வடிவமேயாம் . 


இங்ஙனம் , 


சுன்னாகம் 
துன்மதி 


} 


தைமீ 


அ . குமாரசுவாமிப்பிள்ளை . 


காண் ட வகை . 


பால காண்டம் . 


அயோத்திபாகாண்டம் , 
ஆரணியகாண்டம் . 
கிட்கிந்தாகாண்டம் . 
சுந்தரகாண்டம் . 
யுத்தகாண்டம் , 
உத்தரகாண்டம் , 


இராமோதந்தம் . 


விநாயகவணக்கம் . 


பூவின் மேம்படு வன்மிக முனிவரன் புகன்ற 
காவி யந்தனைச் சுருக்கிய கட்டுரை யிராமன் 
மேவு + தந்தநற் றமிழினிற் கவிதையாய் விளம்பத் 
தேவ னைங்கரன் கரிமுகன் சேவடி பணிவாம் . 


பாலகாண்டம் . 

11 உலக மேத்திய விச்சிர வசுவென வோதுந் 

தலைமை சேர்முனி தந்திடுஞ் சிறுவர்க ளாகிக் 
குலவி ராவணன் கும்பகன் னன்பெருங் குணஞ்சேர் 
தலைவன் வீடணன் மூவரும் விளங்கினர் தலைநாள் . 
ஆய மூவரும் பலபக லருந்தவ மாற்றிச் 
சேய தாமரைக் கிழவனை முன்வரச் செய்து 
நேய மேவிய வரமெலாம் நினைவினிற் பெற்றார் 

தூய மாதவஞ் செய்தவர்க் கரியதென் சொல்லின் . 
3 கூறு மாநுட சொழிந்தவெவ் வுயிர்களுங் கொல்லா 

தேறும் வாழ்க்கையைத் தருகென விராவணன் கேட்டான் 
நாறும் பைந்துழாய் முடியவ னடிமலர் நண்ணி 

வீறு மன்பினைத் தருகென வீடணன் கேட்டான் . 
4 தேவ ரின்மையைக் கேட்டிடச் சிந்தனை செய்தும் 

நாவின் மேவிய மொழிதடு மாறலை நண்ணிப் 
பாவி கும்பகன் னன்றுயில் கேட்டனன் படைப்போன் 
யாவுங் கேட்டன கொடுத்தவண் மறைந்தன னிமைப்பில் 
இதன் உரிமை ( copy right ) ஆக்கியோர்க்குரியது . 
t 2.தந்தம் - சரித்திரம் . 

இராமோதந்தம் 
5 எங்கு லத்தவர்க் குரியதென் னிலங்கையைக் குபேரன் 

இங்கு வந்தா சாள்வதென் னோவென விகலிப் 
பொங்கி ராவணன் படையொடும் போரிடைப் புகுந்து 

சிங்க வேறெனத் தாக்கினன் குபேரனைச் செறுத்து . 
6 செறுத்து வென்றபின் புட்பக விமானமுந் திறலாற் 

பறித்தி லங்கைமா நகரையுந் தன்னடிப் படுத்தி 
வெறுத்து நொந்திட விண்ணவர் முனிவரர்க் கின்னல் 

வைகின னிலங்கையி லாசிய லுஞற்றி . 
7 தெரியுஞ் சிற்ப நூல் வல்லவன் செய்தொழின் மனத்தாற் 

புரியுங் கம்மியன் மயன்றரும் புத்திரி மந்தோ 
தரியெ னாமியை யிராவணன் றன்மனை வாழ்விற் 
குரிய ளாமெனக் கடிமணம் புணர்ந்தன னுவப்பால் . 
மாது மற்றவள் வயிற்றிடை யொருமகன் வந்தான் 
மீது போமுகி லாமென முழங்கலான் மேக 
நாத னென்றதோர் நாமமும் வலாரியை வென்றே 

ஒது மிந்திர சித்தெனு நாமமு முற்றான் . 
9 தீது மேவிய ராவணன் றனது வெந் திறலாற் 

பாத லம்புவி முதலிய வுலகெலாம் பயந்து 
கேத மெய்திட வென்றுபே ரழகினாற் கிளர்ந்த 

மாதர் தம்மையுந் தன்பெரு வலியினாற் கவர்ந்தான் . 
10 ஏசில் வேத நூல் சொல்லிய பொருள்களை யிகழ்ந்து 

மாசில் வேதியர் குலமெலாம் வருந்திட வாட்டி 
வாச வன்றனை மகனாடும் வந்து போர் புரிந்து 

பாச மேகொடு பிணித்தன னருஞ்சிறைப் படுத்தான் . 
11 தேவர் கோமகன் றருக்களை மணிகளைத் திறல்சேர் 

ஏவ லாளராற் கொணருவித் திலங்கைமா நகரின் 
மேவ நாட்டினன் தேவருக் கிடுக்கணும் விளைத்தான் 

பாவ காரிகள் பார்ப்பரோ பிறர்படுந் துயரம் . 
12 அன்ன காலையில் வருந்திய தேவர்க ளயனைத் 

துன்னி யன்னவன் கொடுமைகள் யாவையுஞ் சொன்னார் 


பாலகாண்டம் 

பன்னு நான்மறைக் கிழவனுங் கேட்டுளம் பரிந்து 

பின்னர் வானவர் தன்னொடும் பின் வரச் சென்றான் . 
13 சென்று பாற்கடல் சேர்ந்தனன் செம்பொருள் வாய்ந்து 

நன்று மேவிய பலவித து திகளு நவின்றான் 
வென்றி மாயனுந் துதிகளான் மிகமனம் மகிழ்ந்தே 

இன்று நீவருங் காரணம் யாது கொ லென்றான் . 
14 செய்ய தாமரைக் கிழவனுந் தேவர்கண் முனிவர் 

நைய ராவணன் செய்திடுந் தீங்கெலா நவில 
ஐய வந்தன னெந்தைநின் னருள்சிறி துண்டேல் 

உய்தி கடுவங் காத்தரு ளெமையென வுரைத்தான் . 
15 அந்த வாசகங் கேட்டரு ளச்சுத மூர்த்தி 

மைந்த நீபயங் கொண்டது மற்றினிப் போதும் 
இந்த வானவர் தம்மொடுஞ் செல்லுதி யாமே 

சிந்தை நொந்திடுந் தேவரைப் புரப்பது திண்ணம் . 
16 வெய்ய ராவணற் கொன்றிட விரைவினில் யாமும் 

வையங் காத்திடுந் தசரதன் மைந்தனாய் வருவேம் 
பொய்ய னாமவன் றன்னொடும் போர்புரி காலைத் 

துய்ய வானவ செமக்கருந் துணைசெயும் பொருட்டு, 
17 ஒன்றுந் தத்தம கூறுக ளுற்றிடப் புவியிற் 

றுன்றும் வானர வடிவொடுத் தோன்றிடக் கடவர் 
என்று நாரணன் பிரமனுக் கியம்பினன் மறைந்தான் 

அன்று வானவர் பின்வரப் பிரமனு மகன்றான் . 
18 பின்ன ரிந்திரன் வாலியைப் பெற்றனன் வலிமை 

துன்னு சுக்கிரீ வன்றனைச் சூரியன் பெற்றான் 
அன்ன வாயுவு மநுமனைப் பெற்றன னதற்கு 

முன்னர் நான்முகன் றந்திடச் சாம்பவன் முளைத்தான் , 
19 எனை வானவ ரேனைய குரங்குக ளாகி 

மாநிலத்திடை வந்தனர் வாலியக் குரங்குச் 
சேனை காவல னாகியே சென்று கிட் கிந்தை 
ஆன மாமலை வைகின னாசியல் செலுத்தி 


4 


இராமோதந்தம் 


20 அன்ன காலையி லயோத்திவாழ் தசரத னென்னும் 

மன்னன் கோசலை சுமித்திரை மாது கை கேயி 
என்னு மூவருந் தேவிய ரென்னினும் புதல்வர் 

இன்மை நாடியே யிருந்துயர்ப் பெருங்கடற் படிந்தான் . 
21 உரிய மந்திரி சுமந்திர னுரைத்தசொற் படியே 

அரிய வன்கலைக் கோட்டுமா முனிவனை யழைத்துக் 
குருவ சிட்டலுங் கூடிடக் குமாரைப் பயக்கும் 

பெரிய வேள்வியைத் தசரதன் பிழையறச் செய்தான் . 
22 உற்ற வேள்வியி லவியொடு முதித்தொரு பூதம் 

கொற்ற வன்காத் தவியினைக் கொடுத்து நீ யிதனை 
உற்ற தேவியர் மூவர்க்கு முதவெனச் சொல்லி 

மற்ற வேள்வியிற் கொம்மென மறைந்ததை யன்றே . 
23 மன்ன னீந்திட வவியினை மனைவிய ருண்டே 

அன்ன காலைமற் றவன்றனாற் கருவினை யடைந்தார் 
பின்னர் நாளடைந் திராமனைக் கோசலை பெற்றாள் 

பன்னு கேகயன் புதல்வியும் பரதனைப் பெற்றாள் . 
24 இகலி லக்குவன் சத்துருக் கன்னென யாரும் 

பகர வந்திடு மிருவரைச் சுமித்திரை பயந்தாள் 
மகித லந்தனின் மைந்தர்க ணால்வரும் வளர்ந்து 

சகல கல்வியும் வல்லராய்த் தயங்கின ரன்றே . 
25 ஓது மென்பெரு வேள்வியை யூறுக ளகற்றிப் 

பாது காத்திட விராமனைத் தருகெனப் படைக்கைக் 
காதி காதலன் கோசிகன் கடிதவ ணடைந்து 

தாதை யாகிய தசரதன் றன்னிடங் கேட்டான் . 
26 உரிய மைந்தனைப் பிரிந்திட வுளமில னேனுங் 

குருவின் வாசக மறுப்பதற் கஞ்சினன் கொடுபோய் 
எரிகொள் வேள்வியைக் காக்குமா றிலக்குவ னோடுங் 

கரிய மைந்தனைக் கோசிகன் கரத்தினிற் கொடுத்தான் , 
27 கொடுத்த மைந்தரைக் கோசிகன் கொண்டுபோய் வெற்றி 

அடுத்த பல்வகை வித்தைக ளளித்தன னிராமன் 


பாலகாண்டம் 


5 


தடுத்து வந்தெதிர் தாடகை தனைமுனி சொல்லால் 

வடித்த வம்புதொட் டாருயிர் நீத்திட வதைத்தான் . 
28 

கருது மைந்தர்க டம்மொடுங் காமனாச் சிரமம் 
மருவிக் கோசிகன் மகஞ்செய வரக்கரும் வந்தார் 
வருசு வாகுவைப் பிறர்தமை வதைபுரிந் திராமன் 

எரிகொள் வேள்வியைக் காத்தன னிலக்குவ னோடும் . 
29 காக்கும் வேள்வியை முடித்தபின் காளைய ரோடும் 

ஆக்கு மாதவக் கோசிக னணிமதின் மிதிலை 
நோக்கி யேகினன் வழியிடை நூதன மாகப் 

பார்க்கு மாறொரு கல்லுருக் கிடந்தது படிமேல் . 
30 காணுங் கல்லினை யிராகவன் கழலடிப் பொடியால் 

நாணும் பெண்ணுரு வாக்கியீ தென்னென நன்மை 
மாணுங் கோசிகன் மற்றிவள் கோதமன் மனைவி 

பேணுங் கற்பிழந் திவ்வுருப் பெற்றன ளென்றான் . 
31 அந்த மாதினை யம்முனி யிடத்தினி லருளி 

முந்து மூவரு மிதிலையை யடைந்தனர் முன்னே 
வந்த வில்லினை யிராகவன் வளைத்தனன் சனகன் 
சிந்தை கொண்டனன் சீதைதன் றிருமணச் செய்கை . 
தூதர் மாமணச் செய்தியைச் சென்றனர் சொல்லத் 
தாதை யாகிய தசரதன் முதலியோர் தாமும் 
ஓது மற்றைய வேந்தரும் பிறரும்வந் தொருங்கு 

தீது நீங்கிய மிதிலைமா நகரியிற் சேர்ந்தார் . 
33 அநக னாகிய ராமனு மங்கிச 

சான்றாகச் 
சனகன் மாமகள் சீதையை வேட்டனன் றங்கள் 
மனமு வந்திடு மங்கையர் மூவரை யிளைய 
புனிதர் மூவரும் வேட்டனர் தனித்தனி பொருந்தி . 
வேட்ட மைந்தருந் தந்தையு மிதிலையிற் சனகன் 
பூட்டு மன்பினுக் குரியராய்ச் சிலபகல் போக்கிக் 
கூட்ட மெய்திய கொடிமதி லயோத்தியை யெண்ணி 
ஈட்ட மாகிய கிளையொடு மெழுந்தனர் போனார் . 

இராமோதந்தம் 
எழுந்து போதரும் வழியிடை யெதிர்ந்து தன் வீரம் 
மொழிந்து தோன்றிய பரசுரா மன்வலி முற்றும் 
அழிந்து போதர விராகவன் வென்றன னயோத்திச் 

செழுந்த ராதலம் யாவரு மடைந்தனர் சென்று . 
36 வனிதை சீதையோ டிராகவன் மனமகிழ் வாகி 

* வினிதை வாழுநாண் மாமனைக் காணுதல் வேண்டி 
நனிது லங்கிய கேகய நாட்டினை நோக்கி 
இனிது சென்றனன் பரதன்மற் றிளவலும் போனான் . 


அயோத்தியாகாண்டம் . 


37 எவ்வர மெனினு மீவேன் வரமிரண் டென்ன முன்னம் 

தெவ்வலி யடக்கும் வேந்தன் செப்பிய வார்த்தை யெண்ணி 
அவ்வர மிரண்டுங் கேட்க வமைந்துகை கேயி நின்றாள் 

கைவருஞ் சூழ்ச்சி மிக்க கடியவள் கூனி சொல்லால் . 
38 காட்டினிற் போக வேண்டுங் கரியவன் பரத னிந்த 

நாட்டினை யாள வேண்டு நவிலுமிவ் வரமி ரண்டும் 
வேட்டிடு கின்றே னின்றே தந்தரு ளென்று வேந்தைக் 
கேட்டன ளிரக்க மில்லாக் கேகயன் புதல்வி மாதோ . 
வேந்தனும் வரங்கொடுத்தான் வீரனு மதனைக் கேட்டு 
வாய்ந்திடுங் காடு செல்ல வழிக்கொளும் போதிற் சீதை 
தேர்ந்துடன் வருவே னென்று சேர்ந்தன ளிளைய கோவும் 

சேர்ந்தனன் மூன்று பேருஞ் சென்றனர் கான நோக்கி . 
40 நாடுகள் கடந்து வந்த நதிகளுங் கடந்து கங்கை 

கூடுறுஞ் சிருங்கி பேரக் கோநகர் சென்று வைகி 
நீடுறுங் கங்கு லொன்று நீத்தனர் குகனென் றோதும் 
வேடுவ னன்பிற் செய்த மெய்வழி பாடு கொண்டே . 


39 


* 


வினிதை - அயோத்தி . 


அயோத்தியாகாண்டம் 

41 


இனியிவ ணிருக்கை கொண்டா லெம்மவர் வருவ ரென்று 
குனிதரும் வரிவில் வேடன் குகன்கொண ரோட மேறிப் 
பனிதருங் கங்கை நீங்கிப் பாங்கினிற் பாத்து வாச 
முனிவரன் சாலை நண்ணி முன்விருந் தாகி நின்றார் . 


42 உத்தமன் பாத்து வாச னோதிய வார்த்தை கொண்டு 

சித்திர கூட மென்னுந் திருமலை யடைந்தா ரந்தப் 
புத்திரன் செய்கை கேட்டுப் பூபதி யுடலம் விட்டான் 
அத்திரு நகர மெல்லா மழுகுரன் மலிய மாதோ . 


43 கிட்டிய குருவின் வாக்காற் கெழுமிய வமைச்சர் மன்னர் 

சட்டகம் பழுது றாது தைலத்தின் மாட்டி வைத்துப் 
பட்டுள கருமந் தேறாப் பாதனோ டிளவ லுக்கு 
விட்டனர் தூதர் தம்மை விரைவினில் வருக 


வென்று . 


44 தூதுவர் வார்த்தை கேட்டுச் சுமித்திரை புதல்வ னோடும் 

போதரும் பரதன் வந்து புகுந்தன யாவுந் தேர்ந்து 
தாதையா ருடலந் தன்னைத் தைலத்தி னின் றெடுத்துப் 
பேதமில் கிரியை யெல்லாம் பிழையறச் செய்த பின்னர் , 


45 தாதையைத் துயரிற் போக்குந் தாயினைக் கடிந்து கூறி 
மேதினி யாளு கென்று வெண்டும்வா 

சகமு 
கோதறு மாசில் வைக விராமனைக் கொணரு மாறு 
மாதுய ரத்தி னோடும் வனநெறி மருவி னானே . 


46 சித்திர கூடஞ் சென்று தேவியை பிளைய கோவை 

அத்தனை யணுகிக் கண்டா னடைந்தகா ரியமுஞ் சொன்னான் 
அத்தனு மவனை நோக்கி யையநீ வந்த செய்கை 
எத்திற மென்ன வுன்னை யான்கொடு போக வென்றான் . 


47 


யாதுரை செயினுங் கொள்ளே னேழிரு வருட மீண்டே 
தாதைசொல் வழாமல் வாழ்ந்து தனிநகர் பின்பு சேர்வேன் 
போது மக் நாள்வரைக்கும் போய்ப்புவி யாளு கென்று 
பாதுகை யிரண்டு மீந்தான் பரதனும் பெற்று வந்தான் . 

இராமோதந்தம் 


48 தந்தபா து கையி ரண்டுந் தனித்துணை யாகக் கொண்டோன் 

நந்தியங் கிராமம் வைத்து நானிலங் காவல் பூண்டான் 
முந்தியம் மலையி ருந்தோர் மூவரு மத்தி ரிப்பேர் 
அந்தண னிருக்கை யெய்தி யதிதிபூ சனையும் பெற்றார் . 


ஆரணியகாண்டம் . 


49 அத்திரி முனிவன் வைகு மாச்சிர மத்தை நீங்கித் 

தத்து நீர் மிக்க சோலைத் தண்டகா ரணியம் புக்கு 
மெய்த்தவ ருறையுஞ் சாலை வேறுவே றாகப் போகி 

அத்தவ ரருளும் பெற்ற ரகத்திய னருளும் பெற்றார் . 
50 குடமுனி யிடத்தி ராமன் குனிசிலை யாதி தெய்வப் . 

படைகளும் பெற்று நண்பின் பண்புறு சடாயு வின்பால் 
மடநலா டனைப்பு ரக்கும் வாக்கையும் பெற்றுப் பஞ்ச 

வடியெனு மிடத்திற் போனான் மற்றவ ரோடு மாதோ . 
51. வாவிநீர் சூழும் பஞ்ச வடியிடைத் தனாது கையால் 

ஆவிபோன் றினிய தம்பி யாக்கிய பன்ன சாலை 
தேவியுந் தானு மாகச் சென்றுவீற் றிருந்தா னென்ப 

தேவர் தந் துயர நீக்கத் திருவவ தாரஞ் செய்தோன் , 
52 ஆயிடை வைகு நாளி லாக்கிசூர்ப் பநகை யென்னுந் 

தீயவள் வந்து கண்டு செம்மலை யிச்சை கொண்டாள் 
ஆயவன் மறுத்தான் பின்ன ரநுசனும் வெறுத்து நீத்தான் 

போயவள் சிறிது தூரம் பொருக்கென மீண்டும் புக்காள் . 
53 சீதையைப் பற்றிச் செல்லத் தீயவ டொடா வன்னாள் 

காதொடு மூக்குஞ் சிந்தக் கடிந்தன னிளைய கோமான் 
பாதகி சென்று சொல்லப் படையொடு கரனும் வந்தான் 

தீதுறு மவனை மற்றைத் தீயரோ டிராமன் கொன்றான் , 
54 தீயவள் சோகத் தோடுஞ் சென்றுதென் னிலங்கை யாளும் 

நாயக னிசாவ ணற்கு நடந்தவை யாவுஞ் சொன்னாள் 


ஆரணியகாண்டம் 

தீயவன் யாவுங் கேட்டான் சீதைமே லிச்சை கொண்டு 

மாயமா ரீசன் றன்னை வருகநீ துணையா வென்றான் . 
55 மானுரு வெடுத்துக் கொண்டு மாயமா ரீசன் சென்று 

சானகி முன்னே நிற்பச் சானகி யீது பொன்னின் 
மானிதை நீபிடித்துத் தருகென வாஞ்சை கொண்டு 

கோனடி பணிந்து கேட்டாள் கோனுமங் கதன்பின் போனான் . 
56 போனவன் கைக்கெட் டாமற் பொன்னின்மான் போத லோடும் 

யானிது பிடித்தற் கொல்லா தென்றவன் சரத்தால் வீழ்த்த 
மானது சீதா லக்கு மணாவென வுரைத்த சொல்லைச் 

சானகி கேட்டு நோவத் தம்பியும் பின்பு போனான் . 
57 தம்பியும் போன பின்பு சானகி தனிய ளாகி 

இம்பரில் வைகுங் காலை யிராவணன் றுறவி வேடம் 
நம்புறக் கொண்டு சென்று நங்கையைக் கவர்ந்து செல்ல 

உம்பரிற் சடாயு கண்டங் குருத்தவ ணெதிர்ந்தா னன்றே . 
53 தாக்கியங் கெதிர்ந்து நின்ற சடாயுவைச் சிறகு போக 

நீக்கியிந் நிலத்தில் வீழ்த்தி நெட்டக ழிலங்கை புக்குப் 
பூக்கம ழசோகங் காவிற் பூவையை யிருக்க விட்டுக் 
காக்குமா றினிது வைத்தான் கடியசொல் லாக்கி மாரை . 
பொன்னின்மா னதன்பின் போன பூபதி தம்பி வந்து 
சொன்னவா சகங்கள் கேட்டுத் துயர்ப்பெருங் கடலின் மூழ்கிப் 
பன்னசா லைக்கண் வந்து பாவையைக் காணா 

இன்னலுற் றழுங்கி நின்றா னிருவருந் தேட லுற்றார் . 
60 இருவருந் தேடுங் காலை யிறகற்று வலியுங் கெட்டுத் 

தரையினிற் கிடக்கு மந்தச் சடாயுகண் டவட்கு நேர்ந்த 
கருமமும் வழியிற் சொன்ன காதையும் பிறவுங் கூறி 

விரைவினி லுடலம் விட்டான் வீரருந் தகனஞ் செய்தார் . 
61 அங்குவந் திகழ்ச்சி செய்த வயோமுகி யென்னு நாம 

மங்கையை யிளைய கோமான் வன்செவி நாசி கொய்தான் 
தங்களை யெடுத்துச் சென்ற கவந்தனைத் தம்பி யோடு 
புங்கவ னறுத்து வீழ்த்தா னவனுந்தே வுலகம் போனான் , 


59 

இராமோதந்தம் 


62 தேவுல கேகுங் காலைச் சீதையைத் தேடு தற்குத் 

தாவுசுக் கிரீவன் றன்னைச் சாருதி யென்று சொன்னான் 
ஆவதுங் கேட்டார் பின்ன ரவ்விடம் விட்டுத் தென்பான் 

மேவினர் சவரி வைகும் விரதவாச் சிரமஞ் சேர்ந்தார் . 
63 சவரியாச் சிரமம் புக்குச் சவரிபூ சனையும் பெற்றுக் 

கவலையி னோடுந் தென்பா லருஞ்சுரங் கடந்து சென்று 
குவடுகள் பலவுஞ் சூழ்ந்து குலவுகிட் கிந்தை யென்னும் 
புவிபுகழ் மலையிற் போந்து புலம்பொடு மிருந்தா ரன்றே . 


கிட்கிந்தாகாண்டம் . 


64 சுக்கி ரீவ னனும் னெனச்சொலும் 

மிக்க வானர வீர ரிருவரும் 
அக்கி ரிக்க ணிருந்தன பாடுபோர் 

புக்கு வாலி பொருவலிக் கஞ்சியே . 
65. இருந்த வானர வீர ரிருவருட் 

டிருந்து மாருதி சேர்ந்த விருந்தரைத் 
தெரிந்து மற்றவர் செய்கை முழுவதும் 
பரிந்து கேட்க வவர்களும் பன்னினார் . 


66 தொக்க மைந்தர்கள் சொல்லிய யாவையுஞ் 

சுக்கி ரீவற்குச் சொல்லி யவனையும் 
புக்கு மைந்தர்க ளோதி பொருத்தினான் 

மிக்கு நண்பு வளர்ந்து விளங்கவே . 
67 ஒருவர் செய்தி யொருவ ருணர்ந்திட 

இருவர் தாமு மியம்பினர் வாலியைப் 
பொருவ னென்றனன் புங்கவன் மற்றவன் 

தருவ னென்றனன் றையலை நாடியே. 
68 நாடும் வாலி வலிமையு நண்ணிப்போ 

ராடித் தன்னை யலைத்ததுந் தன்மனை 


கிட்கிந்தாகாண்டம் 

கூடுந் தேவியைக் கொண்டதுஞ் சீதையைத் 

தேடி வந்தவர் தேற விளம்பினான் . 
69 நிலங்கி டந்து நிமிர்ந்து மலையென 

அலங்குந் துந்துபி யாக்கை யெலும்பினைக் 
கலங்கி வந்தவர் கண்டிடக் காட்டினான் 

துலங்கும் வெவ்வலி சோதனை செய்யவே , 
10 கரிய கோமகன் காட்டித் தனக்குச்சுக் 

கிரிவன் சொன்னதுங் கேட்டுத்தன் காற்பெரு 
விரலி னெற்றினன் விண்ணெழுந் தம்மலை 

ஒருக ணத்தினு ளோடிற்று நீளிடை . 
71 பராரை மேவி யுயர்ந்து படைகளும் 

விராவு தற்கருந் திண்மை விளங்கிய 
மராம ரத்தொகை காட்டினன் மற்றவை 

இராமன் பாணமொன் றேழுந் துளைத்ததே . 
72 

இந்த வீர ரிருவரு மெம்பகை 
சிக்து வாரெனச் சிந்தை மகிழ்ந்திடும் 
அந்த வீரரு மம்மையைத் தேடிட 

வந்த வீரரு மம்மலை வைகினார் . 
73 

வருக போர்க்கென வாலியைத் தம்பிசுக் 
கிரிவன் வீரங் கிளந்தறை கூவினன் 
விரைவின் வாலியும் மேவ வவெனொடும் 

பொருத தம்பி புறங்கொடுத் தேகினான் . 
74 ஏகும் வீர னிராமெனொ டெண்ணியே 

வாகை வாலியைப் பின்னும் வருகெனப் 
போக வந்தவ னும்பொரப் புங்கவன் 

வேக வாளி மறைந்து விடுத்தனன் . 
75 விட்ட வாளி விரைந்து தன் மார்பகம் 

பட்டு வாலி சுவர்க்கம் படர்ந்தனன் 
கிட்டு மச்சுக் கிரீவன்கிட் கிந்தையிற் 
பட்ட மெய்தி யாசியல் பற்றினான் . 


12 


இராமோதந்தம் 


76 சென்று வீர ரிருவருந் தென்றிசை 

நின்ற மாலிய வானெனு நீண்மலை 
துன்றி யீரிரு மாசந் தொலைத்தனர் 

வென்றி வீரன் விளித்தனன் றம்பியை . 
77 ஈட்ட வானர வேந்தனை யிவ்விடைக் 

கூட்டி வாவெனக் கொற்றவன் கூறலும் 
கேட்ட தம்பி யழைக்கக் கிளர்ந்தவன் 

கூட்டி னத்தொ டிராமனைக் கூடினான் . 
78 கூடும் வானரக் கோமகன் சீதையைத் 

தேடும் வண்ணந் திசையொரு நான்கிலும் 
ஓடும் வானர வீரரை யுய்த்தனன் 

தேடு வீரெனுஞ் செம்ம லுரையினால் . 
79 சீதை கண்டு தெளிந்து துணிந்திட 

ஏத மற்ற விதனைக் கொடுவென 
நாத னீந்திடு நல்விர லாழியும் 

பேத நீங்கு மநுமனும் பெற்றனன் . 
80 1 அநும னங்கத னாதியர் தென்றிசை 

நனிபு குந்துசம் பாதி நவின்றிடும் 
வனிதை வாய்மொழி வார்த்தையுங் கேட்டனர் 

இனிது தென்கட லெல்லை மருவினார் . 
81 மருவு தென்கடல் வாவி யிலங்கைபுக் 

கரிவை செய்கை யறிந்துடன் வந்திட 
ஒருவ ரேனு முடன் பட் டிலருளம் 

வெருவி வானர வீரர் குழாத்துளே . 
82 தற்பு கழ்ந்துரை சாம்பவன் கூறிடப் 

பெற்ற மாருதி யோகை பெருகியே 
பொற்பி னோடு பொலிந்து மகேந்திர 
வெற்பி லுச்சியி லேறி விளங்கினான் . 


சுந்தரகாண்டம் . 


83 

அடல்பெருகு மாருதியு மம்மலையின் மீதெழுந்து 
மிடல்பெருகு மைந்தாக மீதெழுந்து வருவதும்பார்த் 
துடலொருவ வருமரக்கி யுயிரை புங்கொன் றவ்வழியே 

கடலழுவந் தாவியிலங் காபுரியுங் கண்டனனே . 
84 வாவியெழு மாருதியும் வழிமறிக்கு மிலங்கைமகா 

தேவிதனை வலிதொலைத்துத் திறலாக்கர் நகரியிற்போய்ப் . 
பாவியிசா வணன்றுயிலும் பான்மையும்பார்த் தசோகமாக் 

காவிலிருந் தொருவனிதை கலங்குவதுங் கண்டனனே . 
S5 இங்கிவளா ரெனவ நுமா னிலைமறைக்கு மக்கிளையில் 

தங்கியிருந் து ளமயிர்க்குஞ் சமயத்தி லிராவணனும் 
மங்கையிடம் வந்தெனக்கு மனைபவளா கெனவிரப்ப 

அங்கவளுங் கடிந்துரைத்தா ளவனுமகன் றேகினனே . 
86 பாதபத்தின் மிசையிருந்தோன் பலவாறு புலம்புகின்றாள் 

சீதையென நிச்சயித்துச் சிந்தைமகிழ்ந் தணிமையிற்போய்க் 
காதலன்றன் செய்கையெலாங் கட்டுரைத்துத் தான் கொணர்ந்த 

மோதிரமு மவளிடத்தின் முறைநின்று கொடுத்தனனே . 
87 நலங்கிளரு மோதிரத்தை நாதனணி யீதெனவே 

கலங்கிமனம் வெய்துயிர்த் நுக் காதலனைப் பிரிந்து நின்ற 
பொலங்கொடியு மிங்கிதனைப் புங்கவன்பாற் கொடுத்தியென 

அலங்கியசூ டாமணியை யநுமனிடங் கொடுத்தனளே . 
88 சூடைமணி தனைப்பெற்றுத் துகனெனு மனுமானும் 

பீடையினிக் கொளவேண்டாம் பெண்ணணங்கே வெம்போரிற் 
கேடுசெயு மிராவணனைக் கிளையோடு முடி வெய்தச் 

சாடியுனை யும்மழைத்துத் தன்னகாஞ் செல்லுவனே . 
89 என்றுசொலியநுமானு மவ்விடம்விட் டேகியயல் 

நின்றபொழி லிறுத்தழித்து நேர்ந்தவக்கன் முதலாகத் 
துன்றியதொல் லாக்கர்குலந் தொலைந்தொழியக் கொன்றழித்துக் 
கன்றியவிக் திரசித்துக் கட்டிடவும் பெற்றனனே . 

3 

90 கட்டுடனே மாருதியைக் கைக்கொடுபோ பிராவணன் முன் 

விட்டிடலு மபவாதம் வெறுத்துரைத்த ராவணற்குப் 
பட்டமுறுந் தசரதனார் பாலகன்றன் பெருமையெலாங் 

கட்டுரைத்துத் தன்வலியுங் கலங்காது காட்டினனே . 
91 தோல்வியுறு மரக்கரெலாஞ் சூழ்ந்தனுமன் வாலினிடைச் 

சீலைபல பந்தமுறச் செய்து தயி லமும்விட்டு 
வ ! லெரிக வெனக்கொளுத்த வளர்நெருப்போ டெங்கணும்போய்க் 

கோலவிலங் காபுரியைக் கொளுத்திமுற்ற வெரித்தனனே . 
92 கலங்கவெரி கொளுத்தியபின் கடல்கடந்து வானரத்தின் 

குலங்களைச் சேர்ந் தவற்றினொடுங் கொம்மெனரா மனையணுகி 
இலங்கைநக ரிடைநிகழ்ந்த செய்கையெலா மியம்பியபின் 

அலங்கியசூ டாமணியு மவன்கரத்தி னீந்தனனே . 
93 புக்கிலங்கை நகரியிடைப் பூரியன்மேற் பொரல்கருதிச் 

சுக்கிரிவன் முதலாகச் சொல்லியவா னரங்களொடும் 
மிக்கதச ரதன் புரிந்த விழுமியமா தவப்புதல்வன் 

தெற்கிலுறும் பெருங்கடலின் றிரைக்கரையைக் கண்டனனே . 
94 முன்னவனோ டும்பகைத்து மூதுணர்ந்த வீடணனாம் 
பின்னவனுஞ் செயராம பிரானருகில் வந்தணைந்தான் 

ன்னவனை யினியிலங்கைக் காசாக வபிடேகஞ் 
சொன்ன முறை யாற்புரிந்து தூயவனும் வைத்தனனே . 
95 ஆயபெருங் கடற்கிடையே யணையென்னுஞ் சேதுவினை 

நாயகனா கியாம னளனைக்கொண் டாற்றுவித்துப் 
பாயுநெடு வானரராம் படைகளொடு மவ்வழியே 
தீயர்செறிந் திடுமிலங்கைச் சுவேலமலை சேர்ந்தனனே . 


யுத்தகாண்டம் . 


96 பின்னி ராகவன் பணித்திடப் பெருவலி யமைந்து 

முன்னர் நின்றிடு நீலனே முதலவா னரர்கள் 
இந்நி லஞ்செறி கல்லொடு மரங்களை யெடுத்து 

முன்ன சேகியே யிலங்கையை முற்றுகை செய்து . 
97 தீய ராவணன் பணியினாற் போரிடைச் சேர்ந்த 

மாய வனபிர கத்தனை மற்றுளார் தம்மைக் 
காயம் விட்டிடப் பொருதனர் கடுந்திற லரிமா 
மேய வன்மையுங் காட்டினர் வீரமேல் கொண்டு , 


98 சுக்கி ரீவனு மநுமனு மராமரந் துளைத்த 

அக்கு மாரனுந் தம்பியு மமரிடை வந்து 
புக்க வெந்திற லாக்கரை வேரோடும் போக்கி 

மிக்க வீரமுங் காட்டினர் தேவர்கள் வியப்ப. 
99 அன்ன போதினி லிந்திர சித்தெனு மடலோன் 

மன்னன் மைந்தரா மிராமலக் குவர்களை வன்மை 
துன்னு நாகபா சத்தினாற் பிணித்தனன் றொடர்ந்து 

பன்ன காரிவந் ததன்வலி தொலைத்தனன் பறக்க . 
100 சம்பு வெள்ளியம் பொருப்பினை யெடுத்தவன் சலியா 

தம்பு வில்லிடைப் பூட்டியே யமரிடை யெதிர்த்துத் 
தும்பை சூடிய ராகவன் பொருதிடத் தொலைந்து 

கும்ப கன்னனைத் துயிலெடுத் தேவினன் கொதித்து , 
101 பன்னும் போரினி லாக்கர்கள் பலரொடும் வந்து 

துன்னி வானர வீரரைத் தொலைத்துணுங் கும்ப 
கன்ன னாருயிர் நீங்கிடக் கடிதினிற் றொலைத்தான் 

முன்னம் வாலியை மார்பகந் துளைத்திடு முதல்வன் . 
102 தீய விந்திர சித்து பின் போரிடைச் சேர்ந்து 

சேய தாமரை யாசனன் படையினைச் செலுத்தித் 
தூய ராமனைத் தம்பியை வானரத் தொகையை 
மாய மாகவே மயக்கின னறிவெலா மாள . 

103 


சண்ட வாயுவின் றிருமகன் வடதிசை சார்ந்து 
கொண்டல் சேர்வுறு மருத்து மா மலையினைக் கொணர்ந்து 
மண்டு மோகநீத் தவரெலாம் வாழ்ந்திடச் செய்து 
பண்டு போலவம் மலையையும் வைத்தனன் படர்ந்து . 


104 இந்நிலத்தினி னிகும்பலை யெனுமிடங் குறுகிப் 

பன்னும் வேள்வியொன் மாற்றின னிந்திரன் பகைவன் 
சொன்ன வீடணன் றன்னொடுஞ் சுமித்திரை மைந்தன் 
அன்ன வேள்வியை யழித்தபின் னவனையு மழித்தான் . 


105 வேட்ட வேள்விபோய் மைந்தனும் விளிந்திடுஞ் செய்தி 

கேட்டி ராவணன் கோபதா பத்தொடுங் கிளர்ந்து 
தீட்டும் வெஞ்சரஞ் செலுத்திவா னங்களை வருத்திப் 
பூட்டும் வார்சிலை பிராமனோ டருஞ்சமர் புரிந்தான் . 


106 வெருவும் போர்பல விராமனும் வியர் திட வாற்றிப் 

பிரமன் வெம்படை விட்டிரா வணன்முடி பிறக்குஞ் 
சிரமெ லாமறுத் தொழித்தனன் செயசெய வென்றே 
மரியும் பூமழை விண்ணவர் சொரிந்தனர் வியந்து . 


107 அரக்கர் தங்களுக் கரசனா யமர்ந்து தென் னிலங்கை 

புரக்க வீடணன் றனைவிடுத் தெரியுளே புகுந்து 
பொருக்கெ னச்சுசி பெய்தியே புறம்வருஞ் சனகன் 
திருக்கு மாரியை யழைத்தன னிராமனுஞ் சேர்ந்து . 


108 


ஐய னிந்திரன் வாத்தித லவ் விடை நிகழ்ந்த 
வெய்ய போரினி லிறந்திடும் வானர வீரர் 
உய்பு மாறெடுத் தவரெலா முவந்திடச் செய்தான் 
செய்யவாகிய பொருள் பல சிறப்பொடும் வழங்கி . 


109 


மாது தன்னொடு மிலக்குவன் றன்னொடும் வானிற் 
போதும் புட்பக மேறிமுன் ன நுமனைப் போக்கித் 
தீதில் வீடணன் றன்னொடும் வானரர் சேர 
நாத னேகினன் விரைவினி லயோத்தியை நாடி . 

110 அநுமன் சொல்லினாற் பரதன்றன் செய்தியு மறிந்து 

தனைய ழைத்திட வந்தவர் தம்மொடுஞ் சார்ந்து 
குனியும் வில்லுடை ராகவன் கோதறு முனிவர் 

புனையும் வேடநீத் தணிமதி லயோத்தியிற் புக்கான் . 
111 குருவ சிட்டனும் பிறரும்வந் திராமனைக் குறுகி 

அரசு செய்கென வணிமுடி சூட்டின ரவனும் 
விரியும் வெண்குடை முற்றியே மேதினி புரந்தான் 
அரிவை தன்னொடு மயோத்திமா நகரினி லமர்ந்து . 


உத்தரகாண்டம் . 


112 


கலக மாற்றிய ராவணன் கவர்ந்து கொண் டகன்ற 
திலக வாணுதன் மனைவியைச் சேர்த்தன னென்றே 
உலகம் பேசிய பழிமொழிக் குள்ளக நாணி 
விலக நீக்கினன் சீதையை பிராமனும் வெறுத்து . 


113 விலக்குஞ் சீதையைக் காட்டினிற் கொண்டுபோய் விரைவில் 

இலக்கு வன்விட வெதிர்ந்து வான் மீகிமா முனிவன் 
குலைக்க ருந்தவ மேவுமாச் சிரமத்திற் கொடுபோய் 
அலக்க ணீங்கிட விருத்தியா தரித்தன னவளை . 


114 மெய்த்த போதனர் வேண்டிட ரானும் விரைந்து 

சத்து ருக்கனை யேவினன் சாடுமா அவனும் 
யுத்த மேவியே யிலவண னுயிரினைச் சாடி 
அத்த போதனர் குழுவினை யன்பொடுங் காத்தான் . 


115 


சனகி போன்றவோர் வடிவினைச் செந்நிறந் தயங்கும் 
கனக மேகொடு செய்து வைத் தருமகங் கண்ட 
அனக னச்சுத னிராமன்பா லன்பொடுங் கொடுபோய்ச் 
சனகி தன்னையுங் கொடுத்தனன் றவப்பெரு முதல்வன் . 


18 


இராமோதந்தம் 


116 அன்ன நாயக னெஞ்சக மயிர்த்திட நின்ற 

பன்னி பூமகள் சீதையும் பரிவொடு வேண்ட 
அன்னை யாகிய நிலமக ளளித்திடுந் து வாரம் 
தன்னி லின்பொடும் புகுந்தனள் கற்பிய றயங்க 


117 வண்ண வார்சிலை முரித்தவ னாணையின் வழியே 

தண்ண றும்புனற் சரயுவென் றிருநிலம் புகலும் 
அண்ணன் மாந்தி முழுகியே யாக்கையும் விடுத்து 
விண்ண டைந்தனர் வானர வீரரு மாதோ . 


118 பரதனோசெத் துருக்கனும் பழையதம் வடிவம் 

மருவி வைகினன் மாநுட வடிவினை விடுத்து 
வரத 

சின்மய ராமனும் வைகுந்தநி லயம் 
விரவி யாருயிர் புரந்து வீற் றிருந்தனன் மாதோ . 


வாழி யந்தண்ர் மன்னவர் பின்னுளோர் மறைகள் 
வாழி மாழகி லறநெறி வைதிக சைவம் 
வாழி செந்தமி ழிலக்கிய லக்கண வரம்பு 
வாழி பாகவன் பெருங்கதை மாநிலத் தினிதே . 


முற்றிற்று . 


அருஞ்சொற்பொருள் . 


அக்கன் - இராவணன்மக்களுள் ஒரு ஒகை - மகிழ்ச்சி . 

வன் . ஓடம் - வள்ளம் . 
அங்கி - அக்கினி . 

கங்குல் - இரா. 
அச்சுதன் - விட்டுணு 

கடிதல்- தள்ளல் . 
அடல் - வலி. 

கரியவன் - இராமன். 
அதிதிபூசனை - விருந்தோம்பல் . 

கலகம் - சண்டை , 
அநகன் - பாவமிலி . 

கன்றல் - அடிப்படல் . 
அநுசன்- தம்பி . 

கனகம் - பொன் . 
அபவாதம் - இழிமொழி . 

கா- சோலை . 
அபிடேகம் - மஞ்சனம் . 

காதுதல் - கொல்லல் . 
அம்மை - தாய் . 

காயம் - சரீரம் . 
அயன் - பிரமா . 

கானம் - காடு . 
அயிர்த்தல் - ஐயமுறுதல் , 

கிரி - மலை . 
அரிமா - சிங்கம் . 

கிளர்தல் - எழுதல் . 
அரிவை-பெண் . 

குகன் - ஒரு வேடன் . 
அலங்கல் - விளங்கல் . 

குடமுனி- அகத்தியர் . 
அவி - தேவரூண் . 

கும்பம் - குடம் . 
அழுவம் - பரப்பு . 

குவடு - மலையினுச்சி . 
அறைகூவல் - பொரவழைத்தல் . கூறு - பங்கு . 
ஆக்கை - உடம்பு . 

கூனி- கைகேயியினுடைய ஏவலாட்டி . 
ஆச்சிரமம் - முனிவரிருக்கை . 

கேதம் - நடுக்கம் 
ஆடுதல் - அடு தல் . 

கையன் -கீழ்மகன் . 
ஆதி - முதல் . 

கொற்றவன்- அரசன் . 
ஆழி - மோதிரம் . 

கோசிகன் - விசுவாமித்திரன் . 
இகல் - வலி . 

கோது - குற்றம் . 
இகலல் - பகைத்தல் . 
இந்திரசித்து-இராவணனுடைய மூத்த கோன் அரசன் . 

மகன் . 

சட்டகம் -உடம்பு . 
இராகவன் - இராமன் . 

சம்பு -சிவன் . 
இளவல் - பின்னோன் . 

சரம்- அம்பு , 
இளைய கோ - இளவரசன் . 

சாகி -சீதை. 
இன்னல்- துன்பம் . 

சாடுதல் - கொல்லல் . 
உடலம்-உடம்பு. 

சான்று. பாட்சி , 
உதந்தம் - சரித்திரம் . 

சானகி -சீதை. 
உம்பர் -உவ்விடம் . 

சிந்தை - மன 
உறுத்தல்- பொறுத்தல். 

சிரம் தலை . 
எடுத்தல் - எழுப்பல். 

சின்மயன் - ஞானரூபி . 
ஏசு - குற்றம் . 

சீதை - இராமபிரான்மவி. 
ஏய்தல் - பொருந்தல் . 

சு - சுத்தம் . 
ஐயன் - அப்பன் . 

சுரம்.காடு . 
ஒன்றல்பொருந்தல் . 

சுவர்க்கம் - தேவுலகம் 


கோலம்- அழகு . 

இராமோதந்தம் 


சுவேலம்- இலங்கையிலுள்ள ஒரு மலை .. பாவகாரி - பாவஞ்செய்தவன் . 
சூடைமணி- சூடாமணி . 

புங்கவன் -சிரேட்டன் . 
செம்மல்- தலைவன் . 

பூசனை - பூசை . 
செயம் - வெற்றி . 

பூபதி - அரசன் . 
செவி - காது . 

பூரியன் -கீழ்மகன் . 
சோகம்- துயர் . 

பேணல் - காத்தல் . 
தகனம் - சுடுதல். 

பேதம் - வேறுபாடு . 
தசரதன்- அயோத்தியில் இருந்த ஓரா பொழில் - சோலை. 
சன் . பத்துத் திசையிலுஞ்செல்லும் மகம்- வேள்வி . 
தேருடையவன் என்பதுபற்றிவந்த மகிதலம் -பூமி . 
பெயர் . 

மதலை -மகன் . 
தண்டகாரணியம்- தண்டகன் என்பவ மணம் - விவாகம் . 
னுடைய நாடாயிருந்து சுக்கிரசாபத் மயன்- அசுரத்தச்சன் . 
தாற் காடான இடம் . 

மாணுதல் -சிறத்தல் . 
தராதலம் -பூமி . 

மாது - பெண் . 
தரு -மரம் . 

மாயம் -வஞ்சகம் . 
தலைநாள் - முன்னாள் . 

மாருதி - அநுமான் . 
தாமரையாசனன் -பிரமன் . 

மிசை - மேல் . 
தாபம்- வெம்மை . 

மிடல் - வலி . 
தாவுதல் - பாய்தல் . 

மீது - மேல் . 
திண்மை - கலங்காநிலை. 

முற்றுகை - வளைத்தல் . 
திலகம் - பொட்டு . 

மூது-முதுமை. 
தையல் - பெண் . 

மோகம் - மயக்கம் . 
தைலம்- எண்ணெய் . 

வயம் - வலி . 
நளன் - தேவதச்சன் . 

வலாரி - இந்திரன் . 
நாகம் - பாம்பு . 

வன்மிகம் - புற்று . 
நாசி - மூக்கு . 

வனம்- காடு . 
நாதன்- தலைவன் . 

வனிதை - பெண் . 
நான்முகன் - பிரமன் . 

வாகை வெற்றி . 
நிமிர்தல் - எழுதல் . 

வாசவன் - இந்திரன் . 
நேயம் - விருப்பம் . 

வாஞ்சை - ஆசை . 
படர் தல் - போதல் . 

வாவுதல் பாய்தல் . 
பந்தம் - கட்டு . 

வானரம் - குரங்கு . 
பராரை பருத்தவரை . 

வித்தை - கல்வி . 
பன்னகாரி- கருடன் . 

விராவல்- கலத்தல் . 
பன்னசாலை - முனிவர்வாசம் . 

விளித்தல்- அழைத்தல் , அழித்தல் . 
பாசம்.கயிறு . 

வினிதை- அயோத்தி . 
பாதவம் -மரம் . 

வீடணன் - விபீடணன் . 
பாதுகை- மிதியடி . 

வென்றி- வெற்றி . 
பாடு- பெருமை . 

வெற்பு - மலை . 
பாணம்- அம்பு 

வேதியர்- பிராமணர் 
பாலகன் மகன் . 

வையம் - தேர் . 


